

ඔබේ රටේ උත්සව පිළිබඳව

ලෝක සිතියමෙහි ඉන්දියන් සාගරයට වැටුණු සිහිනි මුතුඇටයක් ලෙස දිස්වන ශ්‍රී ලංකාව සොබාදහමේ වමන්කාරයෙකුත් හැමවිටම සිනහමුසු මුහුණින් යුතුව සිටින ජනයාගෙනුත් සැදුම්ලත් පාරාදීසයකි. මේ පාරාදීසයේ දිව්ගෙවන ශ්‍රී ලාංකික අපි ජීවිතයේ විවිධ සතුටුදායක අවස්ථා මුල්කොටගෙන උත්සව පවත්වන්නෙමු. නව අවුරුදු උදාව ඒ අතුරින් ජර්ධන වේ. ජපානයේ අලුත් අවුරුදු උත්සවය ජනවාරි මාසයේදී පැවැත්වුවද ශ්‍රී ලංකාවේ අවුරුදු උත්සවය පවත්වනුයේ අප්‍රේල් මාසයේය. කෘෂිකාර්මික රටක් වන ශ්‍රී ලංකාවේ ගොවියෝ බත් මාසයේ දී අස්වනු නෙළාගැනීමෙන් අනතුරුව නැවුම් අස්වැන්නෙන් සකසන ලද ආහාර බුදුරජාණන් වහන්සේගේ දෙවියන් උදෙසාත් සුජා කිරීම අරමුණු කොටගෙන මෙම උත්සවය පවත්වනු ලැබේ. මෙදින සියළු ශ්‍රී ලාංකිකයෝ තමන් විසින් සකසන ලද අවුරුදු කැවිලිද ගෙන පන්සල් යති. නැදෑ හිතමිතුරන් අතර ඒවා බෙදාහදාගනිති. අවුරුදු දිනයේදී සියළු ශ්‍රී ලාංකිකයෝ එකම මොහොතක ආහාර පිසීමත්, එකම මොහොතක ආහාර අනුභවයත් සිදුකරන අතර එය මෙම උත්සවයේ වඩාත්ම සිත්ගන්නා සුළු අංගය බව මගේ හැඟීමයි. සමහර විට මෙවැනි සිරිතක් ශ්‍රී ලංකාව හැර වෙනත් කිසිම රටක නැතිවීමටද පුළුවන. බොහෝ ශ්‍රී ලාංකිකයන් බෞද්ධයන් වන නිසා වෙසක් හා පොසොන් උත්සව ද ශ්‍රී ලංකාවේ උත්සව අතර වැදගත් තැනක් උසුලයි. වෙසක් උත්සවය අවුරුද්ද නිමා වූ වහාම මැයි මාසයේ දී පැවැත්වේ. එය බුදුරජාණන් වහන්සේගේ උපත, බුද්ධත්වයට පත්වීම හා මහා පරිණිර්වාණය යන කරුණු මුල්කොටගෙන පැවැත්වේ. සියළු දෙනා මෙදින පන්සලට ගොස් බුදුරජාණන් වහන්සේ වන්දනා කරති. තවද පැරණි සිද්ධස්ථානවලට වන්දනාවේ යති. කුඩා දරුවනුත් තරුණයින් වෙසක් පහන්කූඩු සාදති. පොසොන් උත්සවයද මෙවැනිම උත්සවයක් වන නමුත් එය මුලින්ම ශ්‍රී ලංකාවට බුදුදහම පැමිණි දිනය අරමුණු කොටගෙන පවත්වන උත්සවයකි. ඇසළ මාසයේ දී උත්සවයක් පවත්වන අතර එය ඇසළ උත්සවය නම් වේ. ඇසළ පෙරහැර දිළිසෙන ඇඳුම් හැඳගත් අලි ඇතුන්ගෙනුත් සාම්ප්‍රදායික නැටුම් ගැයුම් වලින් සමන්විතවන නිසා එය වචනයෙන් කිවනොහැකි තරම් සුන්දරත්වයක් උසුලයි. පෙර සඳහන් කළ ලෙසින්ම ශ්‍රී ලංකාව තුල බත්මාසයේ සිට ඇසළ මාසය දක්වා බොහෝ උත්සව පැවැත්වෙන හෙයින් එය ඉතා ජර්නිජනක කාලපරිච්ඡේදයකි. සොබාදහමේ සුන්දරත්වයත් දිළිලන උත්සවශීරීයත් සිනාපිරුණු ජනතාවත් එක්ව දැකගත හැකි මේ කාලයේ දී ශ්‍රී ලංකාව සැබැවින්ම පාරාදීසයක් නොවන්නේද?